

“మధురమైన పిల్లలారా - ఎంతవరకు జీవించాలో అంతవరకు తండ్రిని స్మృతి చేయాలి.

స్మృతి ద్వారానే మీ ఆయువు పెరుగుతుంది, చదువు సారమే స్మృతి(యోద్) ”

ప్రశ్న:- పిల్లలైన మీ అతీంద్రియ సుఖానికి గాయనముంది, ఎందుకు?

సమా:- ఎందుకనగా మీరు సదా తండ్రి స్మృతిలో వేడుకలు జరుపుకుంటూ ఉంటారు. ఇప్పుడు మీకు సదా క్రిస్మస్ పండుగే. మిమ్ములను భగవంతుడే చదివిస్తున్నాడు. ఇంతకంటే గొప్ప సంతోషము ఇంకేముంటుంది. ఈ ఖుషీ మీకు ప్రతి రోజూ ఉంటుంది. అందుకే మీ అతీంద్రియ సుఖమే మహిమ చేయబడింది.

పాట:- కనులు లేనివారికి దారి చూపండి ప్రభూ!(నయన్ హీన్ కో రాహ్ బఖావో ప్రభూ!.....)

ఓంశాంతి. జ్ఞాన మూడవ నేత్రమునిచ్చే ఆత్మిక తండ్రి ఆత్మిక పిల్లలకు అర్థము చేయిస్తున్నారు. జ్ఞాన మూడవ నేత్రాన్ని తండ్రి తప్ప ఇతరులెవరూ ఇవ్వలేరు. కనుక ఇప్పుడు పిల్లలకు జ్ఞాన నేత్రము లభించింది. ఇప్పుడు తండ్రి తెలియజేస్తున్నారు - భక్తిమార్గము అంధకార మార్గము. రాత్రిలో వెలుగు లేనందున మనుష్యులు ఎదురుదెబ్బలు తింటూ ఉంటారు. బ్రహ్మ రాత్రి, బ్రహ్మ పగలు..... అని గాయనము కూడా ఉంది. సత్వయుగములో ‘మాకు మార్గము చూపండి’ (హమ్ కో రాహ్ బతావో) అని అనరు. ఎందుకనగా మీకిప్పుడు మార్గము లభిస్తూ ఉంది. తండ్రి వచ్చి ముక్తిధామము, జీవన్ముక్తిధామానికి మార్గము చూపుతున్నారు. ఇప్పుడు మీరు పురుషార్థము చేస్తున్నారు. ఇక కొంత సమయము మాత్రమే మిగిలి ఉందని, ఈ ప్రపంచము పరివర్తన చెందుతుందని మీకు తెలుసు.

‘ప్రపంచము మారనున్నది(దునియా బదల్ నే వాలీ.....)’ అనే పాట కూడా ఉంది కానీ పాపం మనుష్యులకు ప్రపంచము ఎప్పుడు మారుతుందో, ఎలా మారుతుందో, ఎవరు మారుస్తారో తెలియదు. ఎందుకనగా జ్ఞాన మూడవ నేత్రము లేదు. ఇప్పుడు పిల్లలైన మీకు మూడవ నేత్రము లభించింది. దీని వలన మీరు సృష్టి ఆది, మధ్య, అంత్యములను తెలుసుకొన్నారు. ఇదే మీ బుద్ధిలో ఉన్న జ్ఞాన స్సాక్రీన్(Sacrine). స్సాక్రీన్ కొద్దిగా అయినా చాలా తీపుగా ఎలా ఉంటుందో అలా ఈ జ్ఞానములోని రెండు పదాలు ‘మన్వనాభవ’..... ఇవే అన్నింటికంటే మధురమైనవి. తండ్రిని స్మృతి చేస్తే చాలు.

తండ్రి వచ్చి దారిని చూపిస్తారు. మార్గమును ఎక్కడకు చూపుతారు? శాంతిధామానికి, సుఖధామానికి వెళ్లే మార్గాన్ని చూపిస్తారు. కనుక పిల్లలకు సంతోషము కలుగుతుంది. సంతోషంగా వేడుకలు ఎప్పుడు జరుపుకుంటారో ప్రపంచానికి తెలియదు. అసలైన వేడుకలు నూతన ప్రపంచములో జరుపుకుంటారు కదా. ఇది చాలా సాధారణ విషయము. పాత ప్రపంచములో ఖుషీ ఎక్కడ నుండి వస్తుంది? తమోప్రధానంగా ఉన్నందున పాత ప్రపంచములో మనుష్యులు “త్రాహి-త్రాహి(అయ్యో! అయ్యో!)” అంటూ విలపిస్తూ ఉంటారు. తమోప్రధాన ప్రపంచములో ఖుషీ

ఎక్కడ నుండి వస్తుంది? సత్యయుగ జ్ఞానమైతే ఎవ్వరిలోనూ లేదు. అందుకే పాపం వారు ఇచ్చటనే వేడుకలు జరుపుకుంటూ ఉంటారు. క్రీస్మస్ వేడుకలు కూడా ఎంతగా జరుపుకుంటూ ఉంటారో చూడండి. బాబా అంటారు - ఖుషీల మాట గురించి అడగాలంటే గోప-గోపికలను అనగా నా పిల్లలను అడగండి. ఎందుకనగా తండ్రి చాలా సులభ మార్గాన్ని చూపుతున్నారు, గృహస్థ వ్యవహారములో ఉంటూ మీ వృత్తి-వ్యవహారాలు చేసుకుంటూ కమలపుష్ప సమానముగా ఉండి నన్ను స్మృతి చేయండి." ఉదాహరణానికి ప్రేయసీ-ప్రియులు కూడా వారి వారి పనులు చేసుకుంటూ పరస్పరము స్మృతి చేసుకుంటూ ఉంటారు. వారికి సాక్షాత్కారాలు కూడా జరుగుతాయి. లైలా - మజ్నూ, హీరా - రామ్ జా మొదలగువారి వలె వారు వికారాల కొరకు పరస్పరము ప్రేమించుకోరు. వారి ప్రేమకు గాయనముంది. అందులో ఒకరినొకరు ప్రేమించుకుంటారు. కానీ ఇక్కడ అలాంటి విషయము కాదు. ఇచ్చట జన్మ-జన్మాంతరాలు ఆ ప్రియునికి ప్రేయసులుగానే ఉన్నారు. ఆ ప్రియుడు మీకు ప్రేయసి కాదు. ఇచ్చటకు రమ్మని మీరు వారిని - "ఓ భగవంతుడా! మీరు వచ్చి కనులు లేనివారికి మార్గము చూపండి" అని పిలుస్తారు. మీరు అర్థకల్పము పిలిచారు. దుఃఖము ఎక్కువైనప్పుడు ఎక్కువగా పిలుస్తారు. ఎక్కువ దుఃఖములో ఎక్కువగా స్మృతి చేయువారు కూడా ఉంటారు. ఇప్పుడు స్మృతి చేయువారు ఎంత లెక్కలేనంత మంది ఉన్నారో చూడండి. దుఃఖములో అందరూ స్మృతి చేస్తారు,..... (దుఃఖ్ మే సిమరన్ సబ్ కరే, సుఖ్ మే కరే న కోయీ) అని గాయనము చేయబడింది కదా. ఎంత ఆలస్యమౌతుందో, అంత ఎక్కువగా తమోప్రధానమవుతూపోతారు. అందువలన మీరు పైకి ఎక్కుతూ ఉన్నారు. వారు ఇంకా క్రిందకు దిగుతూ ఉన్నారు ఎందుకనగా వినాశనమైనంత వరకు తమోప్రధానత ఎక్కువ అవుతూ పోతుంది. రోజురోజుకు మాయ కూడా తమోప్రధానమౌతూ వృద్ధి చెందుతూ ఉంటుంది. ఇప్పుడు తండ్రి కూడా సర్వశక్తివంతులుగా ఉన్నారు. మాయ కూడా ఇప్పుడు సర్వశక్తివంతముగా ఉంది. అది కూడా శక్తిశాలిగా (జబర్దస్త్)గా ఉంది.

పిల్లలైన మీరు ఈ సమయములో బ్రహ్మ ముఖవంశావళి బ్రాహ్మణ కులభూషణులు. మీది సర్వోత్తమ కులము. దీనిని అత్యంత ఉన్నతమైన కులమని అంటారు. ఈ సమయంలోని మీ జీవితము చాలా అమూల్యమైనది. అందువలన ఈ జీవితము(శరీరము)ను సంభాళన కూడా చేయాలి ఎందుకనగా పంచ వికారాల కారణముగా శరీర ఆయువు కూడా తగ్గిపోతూ ఉంటుంది కదా. అందువలన బాబా అంటున్నారు - "ఇప్పుడు పంచ వికారాలను వదిలి యోగము చేస్తూ ఉంటే ఆయువు పెరుగుతూ ఉంటుంది." ఆయువు పెరుగుతూ పెరుగుతూ భవిష్యత్తులో మీ ఆయువు 150 సంవత్సరాలు అవుతుంది. కాని ఇప్పుడు అలా లేదు. అందువలన ఈ శరీరాన్ని కూడా చాలా జాగ్రత్తగా సంభాళించుకోవాలి లేకుంటే ఈ శరీరము పనికి రాదని చెప్తున్నారు. 'మట్టి బొమ్మ' అని అంటారు. ఇప్పుడు జీవించినంత వరకు బాబాను స్మృతి చేయాలని

మీకు తెలిసింది. ఆత్మ బాబాను స్మృతి చేస్తుంది - ఎందుకు? వారసత్వము కొరకు. తండ్రి అంటున్నారు - “మీరు స్వయాన్ని ఆత్మగా భావించి తండ్రిని స్మృతి చేయండి మరియు దైవ గుణాలను ధారణ చేస్తే మరలా ఇలా లక్ష్మీనారాయణులుగా తయారౌతారు. అందువలన పిల్లలు బాగా చదువుకోవాలి. చదువులో సామర్థ్యము మొదలైనవి ఉండరాదు లేకుంటే పాస్ కాలేరు. చాలా చిన్న పదవి లభిస్తుంది. చదువులో కూడా ముఖ్యమైనది అనగా సారమేమంటే - “తండ్రిని స్మృతి చేయండి.” ప్రదర్శనలో గానీ, సెంటరుకు గానీ ఎవరైనా వస్తే వారికి మొట్టమొదట “బాబాను స్మృతి చేయండి” అని చెప్పండి. ఎందుకనగా “వారు అత్యంత ఉన్నతులు” అని తెలపండి. అత్యంత ఉన్నతులనే స్మృతి చేయాలి. అంతకంటే తక్కువవారిని స్మృతి చేయరాదు. ఉన్నతులలో ఉన్నతుడు భగవంతుడని అంటారు. భగవంతుడే నూతన ప్రపంచాన్ని స్థాపన చేస్తారు. తండ్రి కూడా - “నేను నూతన ప్రపంచమును స్థాపన చేస్తాను” అని అంటున్నారు. అందువలన నన్ను స్మృతి చేస్తే మీ పాపాలు నశిస్తాయి అని తండ్రి అంటున్నారు. ఇది పక్కాగా స్మృతి చేయండి. ఎందుకనగా తండ్రి పతితపావనులు కదా. నన్ను మీరు పతితపావనుడని అంటున్నారు కదా అనగా మీరు తమోప్రధానంగా, చాలా పతితులుగా ఉన్నారు. ఇప్పుడు మీరు పావనముగా కండి అని తండ్రి అంటున్నారు.

తండ్రి వచ్చి పిల్లలకు అర్థము చేయిస్తున్నారు - “ ఇప్పుడు మీకు సుఖమునిచ్చురోజులు రానున్నవి. దుఃఖమును కలిగించు రోజులు సమాప్తమైపోయాయి. నన్ను మీరు ‘ ఓ దుఃఖహర్తా-సుఖకర్తా! ’ అని కూడా పిలుస్తారు. సత్యయుగములో అందరికీ సుఖమే సుఖముంటుందని తెలుసు కదా.” కనుక తండ్రి పిల్లలకు చెప్తున్నారు - అందరూ శాంతిధామమును, సుఖధామమును స్మృతి చేస్తూ ఉండండి. ఇది సంగమ యుగము. నావికుడు మిమ్ములను తీరానికి తీసుకెళ్తారు. ఇందులో నావికుడు గానీ, నావ విషయము గానీ లేదు. నావను తీరానికి చేర్చమని వారిని మహిమ చేస్తారు. ఒక్కరి నావ మాత్రమే తీరానికి చేర్చరు కదా. ప్రపంచ నావనంతటినీ తీరానికి చేర్చాలి. ఈ మొత్తం ప్రపంచమంతా ఒక పెద్ద నావ(స్టీమర్) వంటిది. దీనిని తీరానికి చేరుస్తారు. కనుక పిల్లలైన మీరు చాలా వేడుకలు జరుపుకోవాలి. ఎందుకనగా మీకు సదా సంతోషమే. సదా క్రిస్మిస్ పండగే. పిల్లలైన మీకు తండ్రి లభించినప్పటి నుండి మీకు సదా క్రిస్మిస్ పండగే అందువలన అతీంద్రియ సుఖము గాయనము చేయబడింది. చూడండి, ఇతడు సదా సంతోషంగా ఉంటాడు ఎందుకు? అరే! అనంతమైన తండ్రి లభించారు కదా. వారు మనలను చదివిస్తున్నారు. కావున ప్రతి రోజూ సంతోషంగా ఉండాలి కదా. అనంతమైన తండ్రి చదివిస్తున్నారు. వాహ్! ఇది ఎవరైనా ఎప్పుడైనా విన్నారా? గీతలో కూడా భగవానువాచ - నేను మీకు రాజయోగము నేర్పుతాను. ఎలాగైతే వారు బ్యాలిస్టర్ యోగము, సర్జన్ యోగము మొదలైనవాటిని నేర్పుతారో, అలా నేను ఆత్మిక పిల్లలైన మీకు రాజయోగమును నేర్పుతాను.

మీరిచ్చటకు రాజయోగమును నేర్చుకొనుటకై వస్తారు కదా. తికమకపడే అవసరము లేదు. కావున రాజయోగము నేర్చుకొని పూర్తి చెయ్యాలి కదా. పాలిపోరాదు. చదువుకొని ధారణ కూడా బాగా చెయ్యాలి. ధారణ చేయుటకే టీచరు చదివిస్తారు.

ప్రతి ఒక్కరికి తమ తమ బుద్ధి ఉంటుంది. “కొంతమంది బుద్ధి ఉత్తమము, కొంతమందిది మధ్యమము, కొంతమందిది కనిష్ఠము.” కావున స్వయమును - “ నేను ఉత్తమమా, మధ్యమమా లేక కనిష్ఠమా?” అని ప్రశ్నించుకోవాలి. మిమ్మల్ని మీరే నేను అత్యంత ఉన్నత పరీక్షను పాస్, ఉన్నత పదవి పొందుటకు అర్హుడనా? నేను సేవ చేస్తున్నానా? అని పరిశీలించుకోవాలి. తండ్రి అంటున్నారు - “ పిల్లలూ! సేవాధారులుగా కండి, బాబాను అనుసరించండి. ” ఎందుకనగా నేను కూడా సర్వీస్ చేస్తున్నాను కదా. నేను సేవ చేయుటకే వచ్చాను. రథము కూడా తీసుకున్నాను కనుక ప్రతీ రోజు సేవ చేస్తాను. రథము కూడా చాలా గట్టిది, మంచిది. ఇతడు సదా సేవ చేస్తారు. బాప్ దాదా అయితే సదా వీరి రథములోనే ఉంటారు. ఇతని శరీరమునకు జబ్బు చేసినా నేను కూర్చోనే ఉంటాను కదా. కనుక నేను ఇతనిలో కూర్చుని వ్రాస్తాను కూడా. ఇతను నోటితో చెప్పలేకపోయినా నేను వ్రాయగలను. మురళీ మిస్ కాదు. అంతవరకు కూర్చోగలనో, వ్రాయగలనో అంతవరకు నేను మురళీ కూడా వ్రాగిస్తాను. వ్రాసి పిల్లలకు పంపుతాను ఎందుకనగా నేను సేవాధారిని కదా. కావున తండ్రి వచ్చి తెలుపుచున్నారు - “ మీరు స్వయాన్ని ఆత్మగా భావించి, నిశ్చయ బుద్ధి కలిగి సేవలో లగ్నము కండి. ” తండ్రి సేవ ఈశ్వరీయ సేవ, ఎలాగైతే వారు ఆన్ హిస్ మెజిస్ట్రీ సర్వీస్ అని వ్రాస్తారో మీరు “ఈశ్వరీయ సేవలో ” అని వ్రాస్తారు. మీరు ఏమంటారు? ఇది మెజిస్ట్రీ సేవ కంటే ఉన్నతమైన సేవ. ఎందుకనగా వారు మెజిస్ట్రీ(మహారాజు)గా చేస్తారు. మనము ప్రపంచానికి యజమానులుగా తప్పక అవుతామని మీరు తెలుసుకున్నారు.

పిల్లలైన మీలో మంచి పురుషార్థము చేయువారినే మహావీరులని అంటారు. బాబా ఆదేశానుసారము నడుచుకునే మహావీరులెవరో చెక్ చేయాల్సి వస్తుంది. తండ్రి తెలియజేస్తున్నారు - “ పిల్లలూ! స్వయాన్ని ఆత్మగా భావించండి. ‘భాయి-భాయి’ ని(నోదర ఆత్మను) చూడండి. తండ్రి స్వయాన్ని ‘నోదరుల తండ్రిని’ అని తెలుసుకొని నోదరులనే(ఆత్మలనే) చూస్తారు. వారు అందరినీ చూడరు. ఇది జ్ఞానము. శరీరము లేకుండా ఎవరూ వినలేరు, మాట్లాడలేరు. నేను కూడా ఇక్కడ శరీరములో వచ్చానని మీకు తెలుసు కదా. నేను ఈ శరీరమును అప్పుగా తీసుకున్నాను. శరీరమైతే అందరికీ ఉంది. శరీరముతో పాటు ఆత్మ ఇచ్చట చదువుతూ ఉంది. కనుక బాబా స్వయంగా మనలను చదివిస్తూ ఉన్నారని ఆత్మలు ఆర్థము చేసుకోవాలి. బాబా ఎక్కడ కూర్చుంటారు? ‘ అకాల్ ’ సింహాసనము పై ప్రతి ఒక్క ఆత్మ ‘అకాల్ మూర్తి’ అని తండ్రి ఆర్థము చేయించారు. అది ఎప్పుడూ వినాశనము కాదు. ఎప్పుడూ కాలదు, తడవదు, కోయబడదు, మునగదు, చిన్నది-పెద్దది కాదు. శరీరము చిన్నదిగా - పెద్దదిగా అవుతుంది. కనుక ప్రపంచములో

ఉన్న మనుష్య ఆత్మల సింహాసనము ఈ భృకుటి. శరీరాలు వేరు వేరుగా ఉన్నాయి. కొంతమంది సింహాసనము పురుషుల భృకుటి, కొంతమంది సింహాసనము స్త్రీల భృకుటి. కొన్ని ఆత్మల సింహాసనము చిన్న పిల్లల భృకుటి. కావున ఎవరితో మాట్లాడుచున్నా “నేను ఆత్మను, నా సోదరునితో మాట్లాడుతున్నాను” అని భావించండి. శివబాబాను స్మృతి చేస్తే పట్టిన మలినము తొలగిపోతుందని శివబాబా సందేశమును ఇవ్వండి. బంగారుకు ఇతర లోహము కలిపితే విలువ తగ్గిపోయినట్లు ఇప్పుడు మీ విలువ కూడా తగ్గిపోయింది. ఇప్పుడైతే పూర్తిగా విలువలేని వారిగా అయిపోయారు. దీనినే దివాలా తీయడమని కూడా అంటారు. భారతదేశము ఎంతో ధనవంతముగా ఉండేది. ఇప్పుడు అప్పులు తీసుకుంటూ ఉంది. వినాశనములో అందరి ధనము సమాప్తమైపోతుంది. ఇచ్చేవారు, తీసుకొనేవారు, అందరూ సమాప్తమైపోతారు. అవినాశి జ్ఞాన రత్నాలు తీసుకునేవారు మాత్రము మరలా వచ్చి వారి భాగ్యాన్ని తీసుకుంటారు. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రి నమస్తే.
ధారణ కొరకు ముఖ్య సారము:-

1. తండ్రిని అనుసరించి బాబా సమానము సేవాధారులుగా అవ్వాలి. అత్యంత ఉన్నతమైన పరీక్షలో పాస్ అయితే పదవి పొందుకొనుటకు అర్హత నాకు ఉందా? అని స్వయాన్ని పరిశీలించుకోవాలి.
2. బాబా ఆదేశానుసారము నడుచుకొని మహావీరులుగా అవ్వాలి. బాబా ఎలాగైతే ఆత్మలను చూస్తున్నారో, ఆత్మలను చదివిస్తున్నారో అలా ఆత్మ రూపి సోదరులను చూస్తూ మాట్లాడాలి.

వరదానము :- “ వేయి భుజాల బ్రహ్మబాబా తోడును నిరంతరం అనుభవం చేయు

సత్యమైన స్నేహి భవ ”

వర్తమాన సమయంలో వేయి భుజాల బ్రహ్మబాబా పాత్ర నడుస్తూ ఉంది. ఎలాగైతే ఆత్మ లేకుంటే భుజాలు ఏ పని చేయలేవు అలా బాప్ దాదా లేకుండా భుజములనే పిల్లలు ఏ పని చేయలేరు. ప్రతీ పనిలో ముందు తండ్రి సహాయోగము కావాలి. ఎంతవరకు స్థాపన పాత్ర ఉందో అంతవరకు బాప్ దాదా పిల్లల ప్రతి సంకల్పములో, ప్రతి సెకండులో పిల్లల జతలోనే ఉంటారు. అందువలన ఎప్పుడూ విడిపోవుట అనే పర్దాను వేసుకొని వియోగులుగా అవ్వకండి. ప్రేమసాగరుని అలలలో తేలియాడండి, వారి గుణ గానము చేయండి, గాయపడకండి. తండ్రి స్నేహానికి ప్రత్యక్ష స్వరూపమైన సేవకు స్నేహిలుగా కండి.

స్లోగన్ :- “ అశరీరి స్థితి యొక్క అనుభవము మరియు అభ్యాసమే ముందు నెంబరు

తీసుకునేందుకు (వచ్చేందుకు) ఆధారము ”